

अतीत की गोद में सोए तालाब और बावड़ियां, कहानियों का खजाना

अतीत की यादों में समाये तालाब और बावड़ियां केवल जल-स्रोत नहीं थे, बल्कि सांस्कृतिक, सामाजिक और आध्यात्मिक धरोहर का प्रतीक भी थे। ये जल संचनाएं प्राचीन भारतीय समाज की जल प्रबंधन प्रणाली का एक महत्वपूर्ण हिस्सा थीं जो हमें हमारे पूर्वजों की बुद्धिमत्ता और पर्यावरण के प्रति उनके सम्मान की याद दिलाती हैं। तालाब गांवों और नगरों के जीवन का केंद्र हुआ करते थे। वर्षा जल संचयन, कृषि सिंचाई, मवेशियों की प्यास बुझाने और सामाजिक मेलजोल के लिए इनका उपयोग किया जाता था। तालाबों के किनारे मंदिर, घाट और धर्मशालाएं बनाई जाती थीं जहां लोग आध्यात्मिक शांति प्राप्त करने आते थे।

कई स्थानों पर ये तालाब व्याहारी और मेलों का केंद्र भी बनते थे। प्राचीन भारत में जल को केवल एक संसाधन नहीं, बल्कि पूजनीय तत्व माना जाता था। इसलिए जल स्रोतों को सुरक्षित करने के लिए वैज्ञानिक और कलात्मक दृष्टिकोण अपनाया गया। राजाओं, रानियों, साम्राज्यसेवियों और मंदिर समितियों ने बड़े पैमाने पर तालाब और बावड़ियों का निर्माण कराया। इनका उद्देश्य जल संरक्षण के साथ-साथ सामाजिक समृद्धि और अध्यात्मिक शांति को बढ़ावा देना भी था। पुराने तालाबों के पास बैठकर अगर आप जरा ध्यान दें तो आपको उनकी लहरों में इतिहास की हलचल महसूस होगी। कभी ये गांव-शहरों की जान हुआ करते थे। गांवों में तालाब के किनारे बुजुर्ग किस्से सुनाते, बच्चे खेलते और महिलाएं पानी भरते हुए अपनी कहानियों की गहराइयों में खो जातीं। ये सिर्फ जल संरचनाएं नहीं थीं, बल्कि सामाजिक मेलजोल के सबसे अहम केंद्र थे।

बावाड़िया विशेष रूप से स्थापत्य कला का बेहतरीन उदाहरण थीं। इनका निर्माण इस प्रकार किया जाता था कि गर्मी के मौसम में भी पानी ठंडा बना रहे। राजस्थान और गुजरात में बनी बावाड़ियां आज भी

अपनी जटिल नक्काशी, मेहराबों, स्तंभों और मूर्तियों के कारण आकर्षण का केन्द्र बनी हुई है। बावड़ियाँ (सीढ़ीदार कुएं) विशेष रूप से पश्चिमी और मध्य भारत में लोकप्रिय थीं। राजस्थान, गुजरात और मध्य प्रदेश में अनेक प्राचीन बावड़ियाँ देखने को मिलती हैं, जिनकी स्थापत्य कला अद्भुत होती थी। ये केवल जल संग्रहण का साधन नहीं थीं, बल्कि गर्मियों में ठंडी छांव में बैठने और यात्रियों के लिए विश्राम स्थल का कार्य भी करती थीं।

प्रसिद्ध बावड़ियों में चांद बावड़ी (अभनेरी, राजस्थान) और रानी की बाव (पाटण, गुजरात) अपनी अद्वितीय सुंदरता के लिए प्रसिद्ध हैं। तालाब और बावड़ियां जल संचयन और भूजल पुनर्भरण का महत्वपूर्ण माध्यम थीं। जलवायु परिवर्तन और जल संकट के इस दौर में यदि हम इन पारंपरिक जल स्रोतों का पुनर्जीवन करें तो यह न केवल भूजल स्तर को बढ़ाने में मदद करेगा, बल्कि बाढ़ जैसी समस्याओं को कम करने में भी सहायक होगा। आधुनिक शहरीकरण और बढ़ती उपेक्षा के कारण कई तालाब और बावड़ियां सूख चुके हैं या अतिक्रमण का शिकार हो गए हैं। कई जल स्रोत गंदगी और कचरे से भर चुके हैं जिससे न केवल उनका ऐतिहासिक वजूद समाप्त हो रहा है, बल्कि पर्यावरण पर भी नकारात्मक प्रभाव पड़ रहा है। सरकार और स्थानीय समुदायों को मिलकर पुराने जल स्रोतों की सफाई करनी चाहिए। पारंपरिक जल स्रोतों के संरक्षण के लिए ठोस कानूनी नीतियां बनाई जानी चाहिए। गांवों और शहरों में सामुदायिक प्रयासों को प्रोत्साहित किया जाना चाहिए ताकि लोग इन धरोहरों को संजोने में सक्रिय भाग लें। इन ऐतिहासिक स्थलों को पर्यटन के केंद्र के रूप में विकसित किया जा सकता है जिससे लोग इनके महत्व को समझें और संरक्षण के लिए प्रेरित हों।

वर्तमान में कई शहर और गांव पानी की कमी का सामना कर रहे



है। भूजल स्तर तेजी से नीचे जा रहा है क्योंकि वर्षा जल का संचयन सही तरीके से नहीं हो रहा है। यदि तालाबों और बावड़ियों को पुनर्जीवित किया जाए तो वे भूजल को फिर से भरने में मदद कर सकते हैं जिससे नदियों और कुओं का जल स्तर संतुलित रहेगा। कई क्षेत्रों में अस्थायिक वर्षा के कारण बाढ़ की समस्या उत्पन्न हो जाती है, जबकि अन्य क्षेत्रों में सूखा पड़ता है। यदि पारंपरिक जल स्रोतों का संरक्षण किया जाए तो वर्षा जल को संग्रहित करके सूखे के दौरान इसका उपयोग किया जा सकता है। साथ ही यह जल निकासी की भी एक प्रभावी प्रणाली बन सकती है। तालाब और बावड़ियां न केवल जल का स्रोत हैं, बल्कि स्थानीय परिस्थितिकी तंत्र को बनाए रखने में भी मदद करते हैं।

य जलाशय पक्षियां, मछलियां और अन्य जलीय जीवों के प्राकृतिक आवास होते हैं। यदि इन्हें पुनर्जीवित किया जाए तो जैव विविधता को भी संरक्षित किया जा सकता है। प्राचीन बावड़ियां और तालाब न केवल जल संचयनाएँ हैं, बल्कि वे हमारी सांस्कृतिक विरासत का भी एक महत्वपूर्ण हिस्सा हैं। आज कई बावड़ियां और तालाब उपेक्षित पड़े हैं या कचरे से भर चुके हैं। इन्हें साफ कर पर्यटन स्थल के रूप में विकसित किया जा सकता है जिससे उनकी ऐतिहासिक और सांस्कृतिक पहचान बनी रहे। यदि तालाब और बावड़ियों को फिर से उपयोग में

लाया जाए तो ग्रामीण और शहरी समुदायों को इससे सीधा लाभ मिलेगा।

वे खेती, पशुपालन और दैनिक जीवन में जल संकट से बच सकेंगे। इसके लिए स्थानीय लोगों की भागीदारी भी सुनिश्चित करनी होगी ताकि वे स्वयं इनके संरक्षण की जिम्मेदारी लें।

तालाब और बावड़िया हमारे पूर्वजों की दूरदर्शिता और कृशल जल प्रबंधन प्रणाली का प्रमाण हैं। यदि हम इन्हें पुनर्जीवित करें तो यह पर्यावरण, समाज और अर्थव्यवस्था तीनों के लिए लाभकारी होगा। हमें अपने अतीत से सीख लेते हुए जल संरक्षण को अपनी प्राथमिकता बनानी चाहिए ताकि आज वाली पीढ़ियां भी इन अद्भुत संरचनाओं का लाभ उठा सकें। आज के समय में कई तालाब और बावड़ियां उपेक्षा के कारण सूख गए हैं या गंदगी से भर गए हैं। शहरिकरण और जल संकट के बढ़ते प्रभाव को देखते हुए इन पारंपरिक जल स्रोतों का पुनरुद्धार आवश्यक हो गया है। कई जगहों पर लोग और संगठन इन संरचनाओं को पुनर्जीवित करने का प्रयास कर रहे हैं। तालाब और बावड़ियां हमारे अतीत की वह धरोहर हैं जो हमें जल संरक्षण और सामुदायिक जीवन की महत्वपूर्ण सीख देती हैं। इनका संरक्षण हमारी सांस्कृतिक विरासत को संजोने के साथ-साथ भविष्य की पीढ़ियों के लिए जल संकट से निपटने में सहायक हो सकता है।

चैत्र माह में चेतने का मौका देती है प्रकृति

हिंदी का नया साल चैत्र मास से शुरू होता है। मेरे लिए ये महीना बहुत महत्वपूर्ण है। मेरी दादी बताया करती थीं कि मैं चैत्र मास में ही अवतरित हुआ था। इसी महीने में चेतुओं की किस्मत चेतती है। दादी निरक्षर थीं लेकिन पंचांग के बारे में उन्हें पता नहीं था। मैं से पता चल जाता था। वे बताती थीं कि चैत्र मास के शुक्ल पक्ष की प्रतिपदा तिथि को हिंदू नववर्ष की शुरुआत होती है। इसी दिन से चैत्र नवरात्रि के पावन पर्व का शुभारंभ भी होता है। इस बार चैत्र मास 30 मार्च 2025 यानी आज से शुरू हुआ तो दादी की बहुत याद आयी। वे पक्की सनातनी थीं किन्तु मैंने उन्हें कभी व्रत -उपवास करते नहीं देखा , जबकि ठीक उनके विपरीत मेरी माँ को तीज-त्यौहार, व्रत, उपवास में गहरी दिलचस्पी थी। उनकी देखा-देखी मैंने भी अनेक बार चैत्र मास में 9 दिन के न सिर्फ व्रत किये बल्कि दो मर्तबा गवालियर से करौली तक 208 किमी की लम्बी कठिन पदयात्रा भी की।

आज का पचाग बता रहा है कि इस तिथि पर रेवती नक्षत्र और ऐन्दु योग के साथ सर्वार्थ सिद्धि योग का निर्माण भी हो रहा है। इसके अलावा वह दिन हिंदू नववर्ष विक्रम संवत् 2082 के रूप में आया है, जिसमें सूर्य और चंद्र देव दोनों मीन राशि में मौजूद हैं। आज के ही दिन देश-दुनिया में ईद का त्योहार भी मनाया जा रहा है लेकिन भारत में तमाम पाबंदियों के साथ। कहते हैं न कि -जिसकी लाठी, उसकी भैंस। आज लाठी हमारे हाथ में हैं। इसलिए भैंस भी हमारी है। हमारी भैंस के आगे बीन बजाने का सुरुई फायदा नहीं, क्योंकि वो नया खड़ी-खड़ी पगुराती रहती है। बीन की धुन पर नाचना उसे आता ही नहीं है। उसे न मणिपुर कि जलने से कोई फर्क पड़ता है और न कुलाल कामरा काण्ड से। आप कहेंगे कि नया साल और नए साल का पहला दिन में ये भैंस कहाँ से आ गयी। तो आपको बता दें कि भैंस से हमारा सनातन नाता है, ये बात अलग है कि हम किसी भैंस को अपनी माता नहीं कहते, जबकि भैंस ,गोमाता से जायदा दूध देती है, ज्यादा गोबर देती है और ज्यादा मांसाहार भी

देती है। दुर्भाग्य ये है कि हमारे यहां भैंसपुत्र केवल बलि के लिए इस्तेमाल किये जाते हैं। किसी जमाने में भैंसे पंचायती, नगर निगमों में कचरा गाड़ी खींचने के काम भी आते थे किन्तु अब तो बेचारे सिर्फ कटते हैं और लोगों के पेट भरने के काम आते हैं। भैंसों के नाम परदुनिया के किसी देश में कोई राजनीति नहीं होती। हमारे देश में कोई राजनीति नहीं होती। हमारे यहां गायों के नाम पर राजनीति भी होती है और लिंचिंग भी। दुर्भाग्य ये है कि भारत में अभी तक किसी ने भैंसशाला नहीं खोली सिर्फ भैंसे अक्सर सड़क पर आवारगी करते देखी जा सकती हैं।

मैं कट्टर समानतावादी हूँ, फिर भी इन ज्योतिषियों की वजह से हमेशा प्रेरणाशन रहते हैं। ये हर त्योहार को सुलभ के बजाय दुर्लभ बताकर ऐसा उन्माद पैदा करते हैं कि आधा देश महाकुम्भ में नहाने जा धमकता है। दीवाली पर ऐसा पुष्ट्य योग बताते हैं कि आधा देश भले कटोरा लिए खड़ा रहे लेकिन बाकी देश सर्राफा बाजार या मोटरकार बाजार में खड़ा नजर आता है। ज्योतिषी इस बार भी नहीं मानते। ज्योतिषीय गणना के मुताबिक लगभग 100 वर्षों बाद नवरात्रि के प्रथम दिन पंचमग्रीह योग का निर्माण भी हो रहा है। इसके साथ ही पहले दिन सर्वार्थ सिद्धि, इंद्र, बुद्धदित्य, शुक्रदित्य, लक्ष्मी नारायण जैसे शुभ देवों का निर्माण हो रहा है। हमारा सोभाग्य है या दुर्भाग्य कि ये ज्योतिषी हमारे पास ही सबसे जायदा हैं। दूसरे मजहबों में भी हैं लेकिन वे इतने शास्त्र नहीं हैं जितने कि हमारे हैं। हम पढ़े-लिखे हों या अनपढ़ सब के सब ज्योतिषियों के इशारों पर नाचते हैं। कभी-कभी मैं सोचता हूँ

कि हमारे पास भले ही वैज्ञानिक कम हैं किन्तु ज्योतिषी इफ़रत में हैं। काश ऐसे ही ज्योतिषी क्यामर वालों के पास होते । कम से कम वे ये तो बता देते कि वहां जो भूकम्प आया है वो किस दुर्लभ योग में आया है और उसके क्या लाभ-हानि हैं। किस राशि के जातकों के लिए भूकम्प जानलेवा साबित होगा और कौन सा महफूज रहेगा ? क्यामर वालों के साथ हमारी गहन संवेदना है । हमारी सनातनी सरकार ने क्यामर के भूकम्प पीड़ितों की इमदाद के लिए ऐल्फ़िन्ट कौनिल जगनीत गिल के नेतृत्व शत्रुजीत ब्रिगेड मेडिकल रिसॉन्डर्स की 118 सदस्यीय टीम आवश्यक चिकित्सा उपकरणों और आपूर्ति के साथ शीघ्र ही क्यामर के लिए रवाना हुई। यह टीम जरूरी चिकित्सा उपकरणों और आपूर्ति के साथ एयरबोर्न एंजल्स टास्क फोर्स के रूप में तैनात की जा रही हैं, ये फोर्स आपदा-प्रभावित क्षेत्रों में उन्नत चिकित्सा और सैन्यी सेवाएं देने के लिए प्रशिक्षित हैं। हम शुक्रगुजार हैं भारत सरकार की दरियादिली के, कि उसने कम से कम चैत्र मास में कोई भी पुण्यकार्य किया ! अन्यथा तुम कितना थका ह्यो? गुहमंत्री राहु जगते कि - नहीं ! हमारे पास अब भेजने की कोई जरूरत नहीं है क्योंकि वहां के रहिंया मुसलमान भी इस रहत का फायदा उठाएंगे। हमारी सरकार को मुसलमानों से खारी चिढ़ है, फिर चाहे वे हिन्दुस्तानी हों या बांग्लादेशी या म्यांमारी। हमारे यहां मुसलमान ही हैं जो सड़क पर नमाज नहीं पढ़ सकते, सड़क को छोड़िये अपने घर की छत पर नमाज नहीं पढ़ सकते। मुसलमानों को छोड़ दुसरे मजहबों का कोई भी आदमी

कुछ भी कर सकता है। उसके लिए कोई पाबन्दी नहीं है।

इस नवरात्र पर भी 9 दिन का व्रत रख रखा हूँ। मेरी देवी में भारी आशक्ति है। मेरी कामना है कि देवी भी भारत की पुण्य भूमि पर पैदा होने वाले हर हिंदुस्तानी का कल्याण करें। मुझे उम्मीद है कि ऐसा होगा भी, क्योंकि हमारी देवियाँ नेताओं की तरह हिन्दू-मुसलमान नहीं देखती कल्याण करते वक्ता। हमने जितनी भी किम्बदंतियाँ या लोक कथाएँ पढ़ी हैं उनमें किसी में भी किसी देवी ने किसी खान साहब का वध नहीं किया। उन्होंने महिषासुर को मारा। मुसलमानों में भी शैतान के बच्चे पैदा होते हैं जो आतंकवादी हो जाते हैं लेकिन उनका नाश करने के लिए देवियों ने दूसरी व्यवस्था की है। हिन्दुओं में भी शैतान होते हैं, वे भी आदमी तो आदमी इमारतों और कब्रों तक को जमींदोज कर देते हैं, लेकिन उनका इलाज हमारी देवियों के पास नहीं है। चूंकि हमारे समाजतंत्रियों को अब विक्रम सम्वत् में आस्था है इसलिए उन्हें इन नववर्ष की बधाइयों, चूँकि आज ही ईद है इसलिए मुसलमानों को ईद मुबारक और म्यांमार के भूकंप पीड़ितों को अपनी हार्दिक संवेदनाएँ देते हुए मैं अपने आपको खुश नसीब समझता हूँ क्योंकि आज से 9 दिन तक मुझे शक्ति की आराधना की छूट है। मैं कमरे में, घर की छत पर या सड़क पर, कहीं भी आराधना कर सकता हूँ। तमाम पाबंदियाँ तो विधर्मियों के लिए हैं। वे भारतीय होकर भी हमारे लिए प्रवासी हैं।

राकेश अचल

संपादकीय

मीठी ईद का मधुर सन्देश

भारत में कल ईद का त्यौहार, भारत के अधिकतर क्षेत्रों में इसे मोटी ईद भी कहा जाता है जो कि 'ईद-उल-फ़ितर' का ही नाम है। यह त्यौहार रमजान के मुबारक महीने के पूरे होने पर आता है। भारत का सबसे बड़ी विशेषता यह है कि यह तीज-त्यौहारों का मुस्लिम है। इस दिन का इज़ाज़र जितनी भी बस्ती के साथ मुसलमान नागरिकों को रहता है उसनी ही शिद्दत के साथ हिन्दू नागरिक भी इसकी प्रतीक्षा करते हैं खास कर वे हिन्दू कारीगर और छेठा-मोठा धंधा करने वाले लोग जो खाने-पीने का सामान बेच कर अपने परिवार का पेट पालते हैं या बच्चों के लिए खिलौने व अन्य सामान बेचने का काम करते हैं। रेहड़ी-पट्टी वाले या खोमचा लगा कर अपनी रोजी कमाने वाले हिन्दू दुकानदार इस दिन को बड़ी उम्मीद के साथ देखते हैं। भारत में मुस्लिम त्यौहारों पर भी भारतीयता की छाप रहती है। इस देश की रंग-रंगीली संस्कृति ने सभी धर्मों के लोगों को प्रभावित किया है।

मीठी ईद पर मुस्लिम नागरिक अल्लह की इबादत में विशेष नमाज पढ़ कर अपनी बेहतर भी वहुआं मांगते हैं जिसमें जिस देश में वे रहते हैं उसकी बेहतर भी शामिल होती है। नमाज पढ़ने के बाद वे एक-दूसरे से गले मिलकर सारे गिले-शिकवे दूर करते हैं। इस दिन कोई भी व्यक्ति अपनी माली हालत की चर्चा से छोटा-बड़ा नहीं होता है। इस्लाम धर्म का यह सन्देश समाज के सभी वर्गों के लिए होता है, अतः हिन्दू नागरिक भी दिल खोल कर मीठी ईद के दिन मुसलमान मित्रों के गले मिलते हैं। वास्तव में यह त्यौहार समाज में मिठास घोलने का त्यौहार है। इसीलिए इसे कुछ ग्रामीण इलाकों में सिवइयों वाली ईद भी कहा जाता है। आपसी भाईचारे का सन्देश देने वाली इस ईद में किसी प्रकार की सामाजिक कलुषता के लिए कोई स्थान नहीं होता। इसलिए भारत में यह परंपरा रही है कि इस दिन हिन्दू नागरिक अपने मुस्लिम मित्रों के घर जाकर उन्हें ईद की मुबारक बाद देते हैं। हम ईद मुबारक केवल सामाजिक रिश्तों को प्राणद करने के लिए नहीं कहते बल्कि मुस्लिम की खुशहाली के लिए भी कहते हैं क्योंकि वही देश स्थायी तरक्की करता है जिस देश में आपसी



सामाजिक भाईचारा कायम रहता है। इसी वजह से इस दिन होने वाली नमाज में मुल्क की तरक्की के लिए भी दुआ मांगी जाती है। जिस प्रकार हम होली, दीवाली का तय्यार मिलजुल कर मनाते हैं उसी प्रकार मिठी ईद का तय्यार भी हमें मनाना चाहिए और किसी भी तरह के बैर-भाव को भूल कर आपस में गले मिलना चाहिए।

यह भारत की ही विशेषता है कि यहां के सभी लोग—व्योहार आपसी एकता को बढ़ावा देते हैं। इसकी वजह मूल रूप से इनका कृषि क्षेत्र की अर्थव्यवस्था से जुड़ना होता है। और जो व्यक्ति खेती करता है वह सबसे पहले एक किसान होता है हिन्दू-मुसलमान बाद में। यह गौर करने वाली बात है कि कोई भी ईसाण भगवान या अल्लाह के यहां यह दरखास्त देख कर जन्म नहीं लेता कि उसे हिन्दू या मुसलमान बनाया जाये। जो बालक जिस हिन्दू या मुसलमान के घर में जन्म लेता है वह उसी धर्म का पालन करने लगता है। अतः समाज में यह जन्म सबसे प्रबल होना चाहिए कि वह सबसे पहले ईसाण है क्योंकि अल्लाह या भगवान उसे इसी रूप में जन्म देता है। वह जैसे-जैसे बड़ा होता है वैसे-वैसे ही हिन्दू या मुसलमान बनता जाता है। सबसे पहले उसका धर्म ईसानियत ही होता है। अतः वह बेवजह नहीं है कि हमारे पुरखों ने हमें जो संविधान आजादी के बाद दिया वह मानवीयता पर ही टिका हुआ है। उसमें प्रत्येक हिन्दू-मुसलमान को बाबर का दर्जा दिया हुआ है।

धार्मिक पर्व या त्यौहार समाज में खुशी बांटने के लिए ही बने होते हैं। मीठी ईद से पहले रमजान के महीने में मुस्लिम नागरिक

आत्मशुद्धि के लिए भी कार्य करते हैं। वे पूरे महीने रोजा जा व्रत रखते हैं और दिन में केवल एक बार भोजन करते हैं। पूरे महीने वे स्वयं को अल्लाह द्वारा बख्शी गई ईशान्यता के बखाले ही करते हैं। इस रोजों को रखने वाले मुसलमान नागरिक अमीर व गरीब भी होते हैं मगर इस्लाम धर्म के मुताबिक इस महीने हर मुस्लिम नागरिक अपने से गरीब नागरिक के लिए जकात भी देता है। वह अपने आमदनी का एक अंश इस रोजों में लगाना है। इस लिहाज से देखा जाये तो यह धर्म का 'समाजवाद' स्वरूप है। क्योंकि जीवन जीने के इस तरीके को ही समाजवाद कहा जाता है। लेकिन इसके साथ यह भी हकीकत है कि भारत के 90 प्रतिशत मुसलमान आर्थिक रूप से बहुत पिछड़े पड़ते हैं। इनमें अधिकतर वे लोग हैं जिन्हें पुराना मुस्लिम कहा जाता है।

भारत में जिस तरह इस्लाम धर्म फैला है उस पर हिन्दू समाज की तरह जातिवाद का भी असर हुआ और अधिसंख्य गरीब मुस्लिम इसकी जातियों में भी बंटे हुए हैं। फर्कत केवल इतना है कि उनकी जातियाँ उनके काम-धंधे या पेशे से बंधी हुई हैं। अतः भारत में पिछड़ी जातियों को जो आश्वासन मिला हुआ है उसमें मुस्लिम समाज भी आता है। मगर मीठी ईद पर पढ़ी जाने वाली नामाज को लेकर जिस प्रकार उत्तर प्रदेश में बवाल मचा हुआ है वह किसी भी दृष्टि से उचित नहीं है। इस दिन सड़कों पर या अन्य सार्वजनिक स्थानों पर समाज पढ़ने पर पाबन्दी लगा दी गई है। विशेषकर पश्चिमी उत्तर प्रदेश के इलाकों में। गहरा यह है कि कानून-व्यवस्था की काज से शह किया जा रहा है क्योंकि संभल शहर में एक धार्मिक स्थान को लेकर हिन्दू-मुसलमानों के बीच विवाद बना हुआ है। यह विवाद न्यायालय के विचारधीन है। अतः इसे न्यायालय पर ही छोड़ दिया जाना चाहिए और देश में सामाजिक एकता व सौहार्द को बनाये रखने के लिए मीठी ईद का असली सन्देश पढ़ना चाहिए। इस सिलसिले में देश के 32 लाख गरीब मुसलमानों को प्रधानमन्त्री नरेन्द्र मोदी की तरफ से जो ईद का लौहदा दिया जा रहा है उसका खैर मकदम भी होना चाहिए। उसकी आलोचना करना उचित नहीं है।

क्या नेपाल फिर बनेगा हिन्दू राष्ट्र ?

2007 से पहले नेपाल में राजा को हिन्दू देवी-देवताओं की तरह पूजा जाता था। राजा को विष्णु का अवतार समझा जाता था और उनके दर्शन के लिए आम लोगों की लम्बी-लम्बी कतारें लगती थीं जैसे कि किसी बड़ी मान्यता वाले मंदिर में लगती हैं। नेपाल दुनिया का एकमात्र हिन्दू राष्ट्र था लेकिन बंदूक की नोक से निकली क्रान्तियों के चलते 28 मई 2008 को राजशाही का अंत हो गया और वहां आधा-अधूरा लोकतंत्र स्थापित हो गया। भारत के एक बड़े वर्ग में नेपाल के हिन्दू राष्ट्र के अंत की कसक अब तक मौजूद है। नेपाल में हिन्दू राजशाही के पतन के बहुत से कारण हैं। सबसे बड़ा कारण यह रहा कि राजशाही ने जन-भावनाओं का सम्मान करना छोड़ दिया था। राजमहल में खुनी षड्यंत्रों को अंजाम दिया गया और जनता की इच्छाओं को लगातार कुचला जाता रहा। भारत के पड़ोसी देश में राजशाही और हिन्दू राष्ट्र की मांग ने हिंसक आंदोलन का रूप ले लिया है। काठमांडौ और कई अन्य क्षेत्रों में प्रदर्शनकारियों और सुस्था बलों की झड़पों में दो लोगों की मौत हो गई और कई लोग घायल हुए। नेपाल सरकार ने सेना को तैनात कर कई इलाकों में कर्फ्यू लागू दिया है। नेपाल की जिस जनता ने राजशाही को खत्म करके लोकतंत्र में भरोसा जताया था आज उसी का कम्युनिस्ट सरकार से मोह भंग हो चुका है। लोकतंत्र के नाम पर कम्युनिस्ट सरकार चीन की कठुलती बन गई है और उसने नेपाल को चीन की गोद में डाल दिया है। जनता अपने आप को ठगी हुई महसूस कर रही है। ऐसे में जनता का एक वर्ग नेपाल को फिर से हिन्दू राष्ट्र बनाने, पूर्व नरेश ज्ञानेन्द्र शाह की वापसी और राजशाही की पुनर्स्थापना की मांग को लेकर कुकर्षण पर उतर आया है। नेपाल की जनता सरकार से पूरी तरह हताश और निराश है। लोकतंत्र से जनता की उम्मीदें टूट चुकी हैं क्योंकि हालात राजशाही से भी बदतर हो चुके हैं। राजशाही के पतन के बाद इस हिमालयी देश में राजनीतिक अस्थिरता बनी हुई है।

नेपाल में बीते 17 साल में 14 सरकारें बदल चुकी हैं। लोकतंत्र की जीवन्तता बनाए रखने के लिए राजनीतिक स्थिरता, लोकतांत्रिक स्थिरता, लोकतांत्रिक संस्थाओं का कामकाज और नेताओं का नेतृत्व, लोगों की भागीदारी सब जरूरी होती है लेकिन लोकतंत्र की खूबसूरती बनाए



**फिर हिंदू
राष्ट्र बनेगा
नेपाल?**

खून में नेपाल के सियासी दल नाकाम हुए हैं। आपसी खींचतान, एक-दूसरे को पटखनी देने और सरकार में बने रहने के लिए ये सत्ता समीकरणों में उलझे रहे हैं। देश, लोगों और अर्थव्यवस्था की परवाह इन्होंने नहीं की। ये एक-दूसरे को नीचे गिराने में, अपनी रोटी संकट के लिए आपस में ही उलझे रहे। इसका नतीजा यह हुआ कि मंहंगाई, बेरोजगारी चरम पर पहुंच गई है। अर्थव्यवस्था की बुरी हालत है। भ्रष्टाचार चरम पर है। नेपाल, घाटोली की भरमार है। चाहे नेपाल कांग्रेस हो या कम्युनिस्ट सभी ने लोगों को निराश किया

है। लोगों का इमन अब काइ उम्माद नहीं दिखाई दे रही है। लोगों को लोग लगना है कि इन राजनीतिक दलों ने देश और उनका बेड़ा गन कर दिया है। इससे अच्छी राजशाही थी। जनता के आक्रोश का प्रमाण है कि पूर्व नरेश ज्ञानेन्द्र के ख्यात के लिए हजारों लोग उमाद रहे हैं। पिछले तीन महीनों में ज्ञानेन्द्र ने नेपाल के विभिन्न हिस्सों में दौरा किया। इस दौर से उनकी लोकप्रियता में बढ़ौती हुई। उन्होंने अपने सम्बोधनों में वर्तमान राजनीति की आलोचना करते हुए नेपाल के इतिहास को मिटाने की प्रवृत्ति पर निप्ता जताते हुए नेपाल के राजनीतिक दलों पर सीधा प्रहार किया। उन्होंने नेपाल की पूर्व हिन्दू राष्ट्र की स्थिति का उल्लेख करते हुए जातीय पहचान मिटाने के खतरे की आशंका जताई। नेपाल की बिगड़ती आर्थिक स्थिति, चीन के बढ़ते कद, उद्योगों के गिरते स्तर और शीखा संस्थानों की यस्ता हालत पर लोगों का ध्यान आकर्षित किया।

राजशाही की वापसी की मांग और पूर्व राजा ज्ञानेन्द्र ने प्रित लोगों की बढ़ती लोकप्रियता ने नेपाल के कम्युनिस्ट दलों, विशेष रूप से प्रधानमंत्री के.पी.शामा अदी के नेतृत्व वाली 'नेपाल कम्युनिस्ट पार्टी'

संयुक्त मार्क्सवादी-लेनिनवादी) और पूर्व माओवादी विद्रोही पुष्प कमल दहल (प्रचंड) के नेतृत्व वाली नेपाल कम्युनिस्ट पार्टी (माओवादी केन्द्र) काफ़ी चिंतित हैं। यहाँ तक कि सबसे बड़े राजनीतिक दल नेपाली कांग्रेस (एनसी) को भी राजशाही समर्थकों के बढ़ते प्रभाव को लेकर चिंता हो रही है। पूर्व राजा ज्ञानेन्द्र को 'राष्ट्रीय प्रजातंत्र पार्टी' और 'राष्ट्रीय प्रजातंत्र पार्टी नेपाल' का समर्थन है। ये दोनों दल नेपाल में संवैधानिक राजशाही की बहाली और देश को फिर से हिन्दू राष्ट्र घोषित करने की मांग कर रहे हैं।

नेपाल के लोगों का मानना है कि उनकी हिन्दू पहचान की रक्षा केवल राजशाही ही कर सकता है। नेपाल कभी भी किसी का उपनिवेश नहीं रहा। विकास के नाम पर देश/की सरकारों ने लोगों का शोषण ही किया है। नेपाल के लोगों का भारत के साथ रीढ़-बेटी का संबंध है लेकिन कम्युनिस्ट सरकारों ने नेपाल को चीन का उपनिवेश बनाकर रख दिया है। भारत विरोधी सरकारों ने देश/को बहुत नुस्सान पहुंचाया है जिससे जनता के हितों पर कुचुराघात हुआ है। नेपाल में राजशाही समर्थकों के बढ़ते प्रभाव और जनता के आक्रोश ने नेपाल को एक नए मोड़ पर लाकर खड़ा कर दिया है। पूर्व नरेश ज्ञानेन्द्र ने हाल ही में प्रयागराज, लखनऊ और गोरखपुर की यात्रा की थी। राजशाही परिवार के संबंध हमेशा ही भारत के सप्ताह मधुर रहे हैं।

देवनागढ़ा जिला आने वाले दिनों में नेपाल की राजनीति क्या मोड़ लेती है। जनता के नारे हर जगह गूंज रहे हैं। राजा आओ देश बचाओ, क्या नेपाल में पुनः राजशाही स्थापित होगी क्या नेपाल को हिन्दू राष्ट्र का दर्जा फिर मिलेगा इन सभी सवालों का जवाब भविष्य के गर्भ में है।

मुद्रक, प्रकाशक एवं सम्पादक रवि कुमार अवस्थी द्वारा सुशीला स्टेडी बेल एकेडमी 1/7-मोहल्ल विजय लक्ष्मी नगर परगना खैरबाद तहसील व जनपद-सीतापुर से प्रकाशित तथा महावीर आफसेट 28, हीवेट रोड लखनऊ से मुद्रित। सम्पादक रवि कुमार अवस्थी समाचार पत्र में छपे समस्त समाचार संवाददाताओं के अपने श्रोत एवं संकलन हैं, जिनसे सम्पादक का सहमत होना आवश्यक नहीं है। **नोट:-**उपरोक्त सभी पद अवैतनिक एवं स्वयंसेवी हैं तथा समाचार पत्र से सम्बंधित सारे विवादों का न्याय क्षेत्र सीतापुर होगा। **R.N.I.NO. UPHIN/2012/43078 मो० नं० -9511151254, E-Mail :- news@swatantraprabhat.com**



